



**Minuti tat-tliet mija u tlieta laqgħa tal-Kunsill Lokali tax-Xaghra li saret nhar it-Tnejn 25 ta' Awwissu 2014 fil-5.30pm fl-uffiċċju amministrattiv tal-Kunsill. Din hija wkoll il-wieħed u tletin laqgħa tas-sitt legislatura ta' dan il-Kunsill.**

**Il-laqgħa bdiet b'dawn il-membri preżenti:**

Sindku: Joe Cordina  
Viċi Sindku: Aaron Agius  
Kunsilliera: Dr. Christian Zammit  
Victor Zammit  
Dr. Joseph Attard  
Dr. Kevin Cutajar

Ambaxxatriċi lokali taż-żgħażaġh: Miriam Xerri

Uffiċjali:  
Segretarju Eżekuttiv: Ivan Attard

Il-Kunsilliera Maria Grima informat lis-Segretarju Eżekuttiv li kienet ser tasal tard minhabba impenji oħra.

**Talba tal-Bidu, Qari, Konsiderazzjoni u Approvazzjoni tal-Minuti**

Il-laqgħa bdiet fil-5.30pm. Intqalet it-talba tal-bidu. Il-Kunsill approva unanimament il-minuti tal-Laqgħa numru 302 li saret nhar it-Tnejn 21 ta' Lulju 2014 wara li saru l-korrezzjonijiet meħtieġa.

**Punti mqajma mill-minuti**

Il-Kunsillier Victor Zammit staqsa dwar jekk kienx hemm xi żvilupp dwar it-tneħħija tal-gebla perikoluza li hemm fl-aħħar parti ta' Triq il-Knisja fuq ir-riħ taċ-ċimiterju parrokkjali. Is-Sindku Joe Cordina qal li għidna l-attenzjoni tad-Direttorat tal-Proġetti u Żvilupp fi hdan il-Ministeru għal Ghawdex dwar din is-sitwazzjoni iżda r-risposta tad-Direttur kienet li din il-materja taqa' taħt ir-responsabbilita' tal-Kunsill Lokali tax-

Xaghra u li d-Direttorat m'ghandux il-haddiema u l-makkinarju adattat ghal dan it-tip ta' xogħol. Fid-dawl ta' dan, is-Sindku propona u l-Kunsill qabel li ghandna nitolbu kwotazzjoni għat-tnehhija ta' din il-gebla. Ser niċċekkjaw ukoll dwar jekk ghandniex bżonn permess min-naħa tal-MEPA biex din il-gebla kbira li tiffirma parti mill-irdum titneħha.

Il-Kunsillier Victor Zammit staqsa dwar il-hamrija li ntefghet riċentament fil-għalqa ta' maġenb il-*playing field* fil-bidu ta' Vjal it-Tmienja ta' Settembru. Huwa ġibed l-attenzjoni tal-Kunsill li l-livell ta' din il-hamrija huwa kemmxejn oġhla mil-livell preċedenti. Is-Sindku Joe Cordina qal li dan ix-xogħol qed isir bħala parti mill-proġett 'Network of Leisure Parks in Xaghra' u kull biċċa xogħol li ssir qed tkun issorveljata mill-*project manager* u mill-konsulent tekniku tal-proġett u qed issir skont il-pjanti approvati mill-MEPA.

Il-Kunsillier Dr. Christian Zammit staqsa dwar jekk kienx hemm xi żvilupp dwar it-tindif u l-*patching* fit-toroq Bertrija, Liberat Grech u Il-Ġebbla ta' Sansuna. Is-Sindku Joe Cordina wieġeb li ktibna kemm-il darba lill-Ministeru għal Għawdex biex jagħmel ix-xogħol ta' asfaltar adegwat f'dawn it-toroq minħabba li dawn huma *white roads*. Ġie deċiż li ghandna nibagħtu lill-haddiema assenjati magħna biex jagħmlu xogħol ta' *patching* temporanju bis-siment sakemm isir ix-xogħol rikjest min-naħa tal-Ministeru għal Għawdex.

Il-Kunsillier Dr. Kevin Cutajar staqsa dwar ix-xogħol ta' asfaltar ta' Triq Masri. Is-Sindku Joe Cordina wieġeb li l-kuntrattur ser jikkonkludi x-xogħol ta' asfaltar li fadal isir fl-ewwel parti ta' Triq Marsalforn u wara niddeċiedu dwar jekk ghandux isir ix-xogħol ta' asfaltar fi Triq Masri.

Il-Kunsillier Dr. Kevin Cutajar staqsa dwar jekk kienx hemm xi żviluppi fix-xiri ta' vettura għall-użu tal-Kunsill. Is-Sindku wieġeb li skont kif ġie deċiż fl-aħħar laqgħa tal-Kunsill, qed nistudjaw bis-serjeta' din il-proposta u diġa' tlabna l-awtorizzazzjoni neċessarja min-naħa tad-Dipartiment tal-Gvern Lokali.

Il-Kunsillier Dr. Kevin Cutajar talab kjarifika dwar Memo 20/2014 maħruġ mid-Dipartiment tal-Gvern Lokali li jittratta t-tindif tal-*water culverts* fil-lokalitajiet. Huwa staqsa dwar jekk il-Kunsill hax azzjoni fir-rigward tat-tindif tal-*water culverts* fil-lokalita' tagħna. Is-Sindku Joe Cordina wieġeb li t-tindif tal-*water culverts* żgħar li ghandna fix-Xaghra huwa xogħol li jsir b'mod regolari mill-haddiema assenjati magħna.

Il-Kunsillier Dr. Kevin Cutajar staqsa dwar il-proġett ‘Streets’ iffinanzjat mill-Unjoni Ewropea, liema proġett saret riferenza għalih fil-laqgħa preċedenti tal-Kunsill. Is-Sindku qal li akkwistajna aktar informazzjoni dwar dan il-proġett u l-materja ser tiġi diskussa waqt il-korrispondenza tal-laqgħa tal-lum.

Il-Kunsillier Dr. Kevin Cutajar staqsa wkoll dwar fiex waslu x-xogħlijiet tal-kostruzzjoni ta’ dorga tal-ilma fil-parti ta’ isfel ta’ Triq l-Ispiera. Is-Sindku Joe Cordina wieġeb li dan ix-xogħol ser jitlesta kompletament matul din il-gimgha.

Il-Kunsillier Dr. Kevin Cutajar staqsa dwar jekk kienx hemm xi żvilupp fuq l-ilmenti li huwa ressaq fil-laqgħa preċedenti tal-Kunsill. Is-Segretarju Eżekuttiv Ivan Attard wieġeb li dawn l-ilmenti qed jiġu segwiti u ser jiġu indirizzati. Rigward il-harruba li hemm viċin il-Mithna ta’ Kola, is-Segretarju wieġeb li għadu qed jistenna l-permess neċessarju min-naħa tal-MEPA.

**Komunikazzjonijiet tas-Sindku fosthom il-proġett *Network of Leisure Parks in Xagħra*, l-organizzazzjoni tal-festival ta’ ikel tradizzjonali Ghawdxi, ix-xogħol ta’ asfaltar ta’ Pjazza l-Vitorja u Vjal it-Tmienja ta’ Settembru, aġġudikazzjoni tal-kwotazzjoni għas-servizz tat-tindif tat-toroq fil-jiem tal-festa titulari ta’ Marija Bambina, aġġudikazzjoni tal-kwotazzjoni għat-tindif tax-xelter fi Triq Marsalforn, iċ-ċerimonja k commemorattiva li tfakkar l-Assedji ta’ Malta, l-organizzazzjoni tal-Kunċert tal-Milied, kwotazzjoni għall-użu ta’ *bobcat* għal xogħol tal-Kunsill, xiri ta’ vettura għall-użu tal-Kunsill u materji oħra**

1. Is-Sindku Joe Cordina ta rendikont lill-Kunsill dwar l-andament tax-xogħol fuq il-proġett ‘Network of Leisure Parks in Xagħra’ iffinanzjat minn Miżura 313 tal-Programm *Leader* tal-Unjoni Ewropea. Huwa informa lill-Kunsill li nhar l-Erbgħa 27 ta’ Awwissu fin-12.30pm ser isir *progress meeting* fl-uffiċċju amministrattiv tal-Kunsill li għalih ser ikunu preżenti *l-project manager*, *il-project supervisor*, *it-technical consultant*, l-inġinier tal-Kunsill u l-kuntratturi kollha nvoluti f’dan il-proġett. Is-Sindku Joe Cordina qal li fil-preżent qed jitgħadda d-dawl f’uħud minn dawn is-siti filwaqt li jonqos li jibda x-xogħol fuq il-belvedere fil-bidu ta’ Triq Ghajn il-Ġdida. Is-Sindku qal li kellhom bżonn isiru modifiki fil-pjanti tar-*railing* li ser jitwahhal fil-għalqa ta’ maġenb il-*playing field*. F’dan il-mument, inqat korrispondenza mibgħuta mis-Sur Mario Gatt f’isem *Gatt Group of Companies* birati riveduti tar-*railing*. F’din il-korrispondenza, is-Sur Gatt spjega lill-Kunsill li d-differenza totali bejn il-prezz originali tar-*railing* u l-prezz rivedut huwa ta’ €

5498.06c VAT inkluza. Il-Kunsill qabel li ghandna nimxu fuq il-prezz il-gdid. Il-Vici Sindku Aaron Agius semma l-bżonn li ssir konka fil-belvedere ż-żghira fil-parti ta' fuq ta' Triq Gajdoru. Ser niċċekkjaw mal-Perit Edward Scerri dwar dan u anke dwar il-livell tat-triq fil-parti ta' isfel ta' Triq Gajdoru fejn preżentament qed isir ix-xogħol fuq il-belvedere l-kbir. Is-Sindku Joe Cordina informa lill-Kunsill li x-xogħol fuq il-belvedere ta' Triq il-Knisja huwa kważi komplut u jonqos biss li jitghadda d-dawl. Ser ninsistu mal-kuntrattur Richard Cauchi biex dan ix-xogħol isir b'mod immedjat. Rigward l-inawgurazzjoni ta' dan il-belvedere u l-mafkar li jfakkar il-vittmi tal-pesta fix-Xagħra, is-Sindku propona u l-Kunsill qabel li din iċ-ċerimonja ghandha ssir nhar is-Sibt 27 ta' Settembru 2014 fil-5pm.

Il-Kunsilliera Maria Grima dahlet għal-laqgħa tal-Kunsill fis-6.45pm. F'dan il-mument, il-laqgħa giet sospiza sabiex il-Kunsill seta' jitkellem mal-W.R. Kan. Dun Anton Refalo Rapa, Rettur tal-Knisja ta' Ġesu' Nazzarenu, li gie jiddiskuti xi punti mal-Kunsill. Il-laqgħa tkomplet fis-7.00pm.

2. Is-Sindku Joe Cordina ta rendikont lill-Kunsill dwar il-preparamenti tagħna għall-festival tal-ikel tradizzjonali Għawdxli li ser isir nhar is-Sibt 27 u l-Ħadd 28 ta' Settembru 2014. Is-Sindku qal li nqalghet diffikulta' peress li dan il-festival ser jahbat eżatt mal-festa ta' Ġesu' Nazzarenu. Fid-dawl ta' din is-sitwazzjoni, is-Sindku Joe Cordina propona u l-Kunsill qabel li ghandna nippruvaw ngħinu kif nistgħu biex l-attivitva' li ser issir nhar il-Ġimgħa 26 ta' Settembru fin-Nazzarenu tkun suċċess. Gie deċiż ukoll li issir laqgħa separata dwar dan il-festival nhar is-Sibt 30 ta' Awwissu 2014 fis-1.30pm fl-uffiċċju amministrattiv tal-Kunsill u li għaliha ser ikunu mistiedna l-Kunsilliera kollha.
3. Is-Sindku Joe Cordina informa lill-Kunsill li f'Awwissu li għadda, il-Ministeru għal Għawdex ippubblika t-tender għax-xogħol ta' asfaltar ta' Pjazza l-Vitorja u Vjal it-Tmienja ta' Settembru. Din l-offerta pubblika tagħlaq nhar il-Ħamis 4 ta' Settembru 2014.
4. Is-Sindku Joe Cordina ta rendikont lill-Kunsill dwar il-proġett propost ta' pavimentar gdid fi Pjazza l-Vitorja. Is-Sindku qal li bħalma kulhadd jaf, dan it-tender gie *awarded* lill-kumpanija Road Construction Company Limited u fil-jiem li ġejjin ser tinhareg il-*letter of acceptance*. Huwa qal ukoll li saret laqgħa li għaliha kienu preżenti hu, żewġ uffiċjali min-naħa tal-Korporazzjoni Enemalta, il-Perit Edward Scerri, l-Inġinier Renzo Curmi u s-Segretarju Eżekuttiv Ivan Attard li matulha bdiet tiġi diskussa l-proposta li jsir *service culvert* matul Pjazza l-Vitorja li minnu jgħaddu s-servizzi kollha tad-dawl u tat-telefon tar-residenti u tan-negozji. Il-Perit għandu jibgħat stima

dettaljata tax-xogħol fl-uffiċċju tal-Kunsill biex naraw x'*budget* għandna għad-dispożizzjoni tagħna. Il-Kunsillier Dr. Joseph Attard propona u l-Kunsill qabel li għandna ninfurmaw lir-residenti u s-sidien tan-negozji dwar dan il-proġett propost.

5. Is-Sindku Joe Cordina informa lill-Kunsill li sal-Erbgħa 20 ta' Awwissu 2014 intefgħet offerta waħda għat-tindif tat-toroq fil-jiem tal-festa titulari ta' Marija Bambina. Din l-offerta ntefġhet mix-Xagħra United Football Club u tammonta għas-somma ta' € 3500. Il-Kunsill qabel li għandna nagħtu din il-kwotazzjoni lix-Xagħra United Football Club.
6. Is-Sindku Joe Cordina informa lill-Kunsill li sal-Ġimgħa 22 ta' Awwissu 2014 intefġhet offerta waħda għax-xogħol tat-tindif tax-xelter fi Triq Marsalforn. Din l-offerta ntefġhet mill-kuntrattur Pinu Attard u tammonta għar-rata ta' € 135 kull metru kubu (cubic metre). Il-Kunsill qabel li għandna nagħtu din il-kwotazzjoni lil Pinu Attard.
7. Is-Sindku Joe Cordina propona u l-Kunsill qabel li għandna nikkollaboraw max-Xagħra *Historical Re-enactment Organisation* fl-organizzazzjoni ta' ċerimonja k commemorattiva li tfakkar l-Assedji ta' Malta, liema ċerimonja ser issir nhar il-Hadd 7 ta' Settembru 2014, lejliet il-festa titulari ta' Marija Bambina. Il-Kunsill qabel li għandna nħallsu l-ispejjeż tal-kiri tas-siġġijiet, l-istampar tal-*posters* u l-ktejjeb li jitqassam waqt i' ċerimonja u r-riċeviment li jsir għall-mistednin distinti wara ċerimonja. Is-Sindku qal li għandna ninsistu mad-Dipartiment tal-Kultura sabiex jipprovd i t-tined għal waqt din i' ċerimonja kif soltu jsir. Ser inkomplu wkoll insegwu t-talba li għamilna fi Frar li għadda sabiex id-Dipartiment tal-Kultura jgħinna fil-finanzjament tat-twaqqif ta' monument li jfakkar l-Assedji ta' Malta f'Misraħ il-Vitorja.
8. Is-Sindku Joe Cordina ta rendikont lill-Kunsill tal-preparamenti li qed isiru sabiex jiġi organizzat il-Kunċert annwali tal-Milied nhar il-Hadd 28 ta' Diċembru 2014 fil-Knisja Kollegġjata, Bażilika u Santwarju ta' Marija Bambina. Kif ġie deċiż fil-laqgħa preċedenti tal-Kunsill, dan il-Kunċert ser isir mill-Kor tal-Parroċċa *Voci Angeliche* li ser ikun akkumpanjat minn orkestrina taħt id-direzzjoni ta' Mro. Ivan Attard. Ser ninsistu ma' Grace Vella, id-Direttriċi tal-Kor, biex sal-laqgħa li jmiss, tipprezenta lill-Kunsill stima dettaljata ta' kemm ser jiġi jiswa dan il-Kunċert.
9. Is-Sindku Joe Cordina propona u l-Kunsill qabel li għandna nohorgu kwotazzjoni għal servizz ta' *bobcat* għal xogħol tal-Kunsill.

10. Is-Sindku Joe Cordina propona u l-Kunsill qabel li għandna nibdew il-proċess sabiex il-Kunsill jixtri vettura li tkun għas-servizz tiegħu. Ser nitolbu l-awtorizzazzjoni neċessarja min-naħa tad-Dipartiment tal-Gvern Lokali.
11. Is-Sindku Joe Cordina propona u l-Kunsill qabel li għandna norganizzaw festin lill-anzjani li jattendu fiċ-Ċentru tagħhom ta' matul il-jum fl-okkażjoni tal-festa titulari ta' Marija Bambina. Dan il-festin ser isir fiċ-Ċirklu taż-Żgħażaġh nhar l-Erbgħa 3 ta' Settembru 2014 u għalih qed ikunu mistiedna wkoll il-Kunsilliera kollha.
12. Il-Kunsill iddiskuta l-kuntratti eżistenti tas-Sinjura Nicolina Sultana li toffri servizz ta' assistenza fiċ-Ċentru ta' Matul il-Jum għall-anzjani u s-Sinjura Maryanne Frendo li toffri servizz ta' tindif fl-uffiċċju amministrattiv tal-Kunsill. Is-Sindku Joe Cordina propona u l-Kunsill qabel li għandna ngeddu dawn iż-żewġ kuntratti bir-rata eżistenti ta' € 5.78 kull siegħa sal-31 ta' Awwissu 2015.

### **Materji oħra:**

Il-Viċi Sindku Aaron Agius staqsa dwar fiex wasal ix-xogħol fuq il-proġett li jaqa' taht Miżura 125 tal-Programm *Leader* iffinanzjat mill-Unjoni Ewropea. Is-Sindku Joe Cordina wieġeb li matul din il-ġimgħa ser jitlesta x-xogħol ta' kisi bil-konkos ta' Triq l-Għeżien biex wara jibda x-xogħol ta' kisi bil-konkos ta' parti mit-Triq tal-Wied tar-Ramla. Huwa mistenni li x-xogħol fuq dawn iż-żewġ toroq jiġi konkluz sa nofs Settembru.

Il-Kunsilliera Maria Grima staqsiet dwar jekk kienx hemm xi żviluppi fuq il-proġett *NeMo* iffinanzjat minn fondi tal-Unjoni Ewropea. Is-Segretarju Eżekuttiv Ivan Attard wieġeb li hu baġhat id-dokumentazzjoni kollha biex issir il-*claim* għall-fondi dovuti lilna minn dan il-proġett u qed nistennew risposta min-naħa ta' Dr. Evangelista Leuzzi li huwa l-koordinatur prinċipali ta' dan il-proġett. Il-Kunsill qabel ukoll li għall-aħhar attivita' ta' dan il-proġett li ser issir bejn it-18 u l-21 ta' Settembru 2014 ser jattendu l-Viċi Sindku Aaron Agius u l-Kunsilliera Maria Grima. Ser niċċekkjaw ukoll jekk jistgħux jitolgħu xi studenti mil-lokalita' tagħna għal din l-attivita' bil-kundizzjoni li l-ispejjeż tal-ajru jiġu koperti mill-istess studenti.

Il-Viċi Sindku Aaron Agius u l-Kunsillier Dr. Joseph Attard semmew il-problema li qed ikollu l-Kunsill bil-kuntrattur responsabbli mill-manutenzjoni tad-dwal tat-toroq. Is-Sindku Joe Cordina qal li għadha kemm għalqet l-offerta li hareġ ir-Regjun ta' Ghawdex għall-provvediment tas-servizz ta' manutenzjoni tad-dawl fil-Kunsilli Lokali Ghawdxin. Minn informazzjoni li għandu, dan it-tender ser jiġi agġudikat fil-

jiem li gejjin. Gie deciz li sakemm tiġi agġudikata din l-offerta pubblika u jintgħazel il-kuntrattur, il-Kunsill għandu jara jekk nistgħux nużaw kuntrattur ieħor, bħal per eżempju s-Sur Chris Gauci.

### **Qari tal-Korrispondenza:**

1. E-mail mingħand Adrian Mifsud mid-Dipartiment tal-Gvern Lokali dwar proġett pilota u kwestjonarju li jittratta l-*performance management* fil-Kunsilli Lokali. Dan il-kwestjonarju diġa' ntbagħat lid-Dipartiment mis-Segretarju Eżekuttiv Ivan Attard.
2. E-mail mingħand Michael Gatt, manager tal-*Gozo Action Group*, b'informazzjoni dwar sejha oħra li ser toħroġ fil-futur qarib għal proġetti li jaqgħu taħt Miżura 125 tal-programm *Leader* tal-Unjoni Ewropea. It-tema ta' din is-sejha ser tkun 'Improving accessibility to access roads in rural areas'. Is-Sindku propona u l-Kunsill qabel li għandna nirreġistraw l-interess tagħna biex napplikaw għal dawn il-fondi.
3. Memo 22/2014 mahruġ mid-Dipartiment tal-Gvern Lokali dwar migrazzjoni għall-akkwist elettroniku (electronic procurement). Il-Kunsill innota l-kontenut.
4. E-mail mingħand Alison Camilleri mill-Meusac b'informazzjoni dwar il-programm 'Europe For Citizens' tal-Unjoni Ewropea. Il-Kunsill innota l-kontenut.
5. E-mail mingħand Marie-Jeanne Borg mid-Dipartiment tal-Gvern Lokali li fiha qed tinforma lill-Kunsill li ħargu l-kontijiet tal-ħlas tal-liċenzji tan-negozju dovuti għas-sena 2014 u li dawn jistgħu jithallsu fl-uffiċċji amministrattivi tal-Kunsilli Lokali. Il-Kunsill innota l-kontenut.
6. E-mail mingħand Nikolas Cassar, *Assistant Officer* fi hdan l-Awtorita' Maltija għall-Ambjent u l-Ippjanar (MEPA), li fiha qed jistieden rappreżentanza mill-Kunsill Lokali sabiex tattendi għal laqgħa li saret fit-28 ta' Lulju li għadda dwar distribuzzjoni ta' *umbrellas* u *stickers* fuq il-bajjiet lokali. Dan bil-għan li ssir promozzjoni akbar tal-proġett LIFE+ Migrate, liema proġett huwa parzjalment iffinanzjat minn fondi tal-Unjoni Ewropea. Il-Kunsill innota l-kontenut.
7. E-mail mingħand Christopher Chetcuti, rappreżentant tal-Funderija 'Artistika Chetcuti', b'informazzjoni dwar is-servizz ta' tindif ta' statwi tal-bronż li toffri din il-funderija. Il-Kunsill innota l-kontenut.

8. E-mail mingħand Publio Vassallo, President tal-*Malta Mini Owners Club*, li fiha qed jitlob il-kollaborazzjoni tal-Kunsill Lokali tax-Xagħra sabiex tiġi organizzata wirja ta' vetturi antiki fi Pjazza l-Vitorja. Il-Kunsill qabel li għandna nsibu data konvenjenti biex fiha ssir din l-attività'.
9. E-mail mingħand Margaret Camilleri Fenech li fiha qed titlob l-ghajnuna tal-Kunsill fi gbir ta' materjal dwar l-immaniġġjar tal-iskart fil-lokalita' tagħna. L-informazzjoni mitluba diġa' nġhatat mis-Segretarju Eżekuttiv tal-Kunsill.
10. E-mail mingħand Dr. Andrea Minari, rappreżentant tal-proġett Diami, li fiha qed jinforma lill-Kunsill li l-flus dovuti lilna ġew proċessati u mibgħuta. Għaldaqstant, issa li rċivejna l-flus, dan il-proġett huwa konkluz.
11. Ittra mingħand Dr. Justyne Caruana, Segretarju Parlamentari għad-Drittijiet ta' Persuni b'Diżabilita' u Anzjanita' Attiva, li fiha qed tistieden lis-Sindki jew rappreżentanti tagħhom sabiex jattendu għal laqgħa li saret nhar l-Erbgħa 13 ta' Awwissu 2014 fl-Iskola Sekondarja tas-Subien fil-Belt Victoria. Din il-laqgħa hija parti mill-proċess tal-implimentazzjoni tal-Istrateġija Nazzjonali għal Anzjanita' Attiva u l-Istrateġija Nazzjonali tad-Dimensja. Għan-nom tal-Kunsill Lokali tax-Xagħra attenda s-Segretarju Eżekuttiv Ivan Attard.
12. E-mail mingħand Marie-france Mailhos mill-Kunsill ta' Chevaigné fi Franza li fiha qed tinforma lill-Kunsill li huma aċċettaw l-istedina tagħna sabiex delegazzjoni ta' sitt persuni tattendi għall-festival ta' ikel tradizzjonali Għawdxi li ser isir nhar is-Sibt 27 u l-Ħadd 28 ta' Settembru 2014. Il-Kunsill innota l-kontenut.
13. E-mail mingħand Ian Paul Bajada, Segretarju Eżekuttiv tar-Regjun Għawdex, b'informazzjoni dwar preżentazzjoni li saret minn rappreżentanti tal-Malta Records. Dawn ir-rappreżentanti qed jitolbu lill-Kunsill Lokali tax-Xagħra sabiex nikkollaboraw flimkien fl-organizzazzjoni tal-Malta Records Festival f'Għawdex peress li dan ser jaħbat fl-istess dati tal-festival ta' ikel tradizzjonali Għawdxi organizzat mill-Kunsill. Il-Kunsill qabel li għandna niċċekkjaw eżatt x'jinvolvi dan il-festival.
14. E-mail mill-MEUSAC li fiha saret stedina lil rappreżentanza mill-Kunsill Lokali sabiex tattendi għal laqgħa pubblika bit-tema '10 Snin fl-Unjoni Ewropea' li saret nhar il-Ġimgħa 8 ta' Awwissu 2014 fil-Berġa ta' Kastilja. Il-Kunsill innota l-kontenut.



15. E-mail mingħand Eileen Vella, *Senior Pharmacist & Nutritionist*, b'informazzjoni dwar it-temi tal-*health workshops* proposti li jsiru mill-Kunsill għar-residenti. Il-Kunsill qabel li għandna norganizzaw dawn il-*workshops* għar-residenti tagħna.
16. E-mail mingħand Martin Morana mill-Awtorita' Maltija għat-Turiżmu li fiha qed jinforma lill-Kunsill bl-attivitajiet li ser jiġu organizzati bhala parti mill-Jum Dinji tat-Turiżmu li jiġi iċċelebrat fis-27 ta' Settembru. Il-Kunsill innota l-kontenut.
17. Ċirkulari mill-Uffiċċju tad-Deputat Prim Ministru u Ministru għall-Affarijiet Ewropej li fiha l-Kunsilli Lokali qed jintalbu jinformaw lill-*Managing Authority* bl-attivitajiet promozzjonali li jiġu organizzati biex jingħata tagħrif lill-pubbliku dwar il-proġetti li jkunu iffinanzjati minn fondi tal-Unjoni Ewropea. Il-Kunsill innota l-kontenut.
18. E-mail mingħand Etienne Scicluna mid-Dipartiment tal-Gvern Lokali li fiha qed jistieden rappreżentant minn kull Kunsill Lokali sabiex jattendi għal-laqgħa dwar il-*European Mobility Week* li saret nhar it-Tlieta 5 ta' Awwissu 2014 fl-uffiċċju amministrattiv tal-Kunsill Lokali ta' Birkirkara. Il-Kunsill innota l-kontenut.
19. E-mail mingħand Isabelle Gatt mill-Uffiċċju tal-Kultura f'Malta li fiha qed titlob informazzjoni dwar attivitajiet kulturali li ser jiġu organizzati mill-Kunsilli Lokali matul ix-xhur ta' Ottubru, Novembru u Dicembru 2014. Il-Kunsill innota l-kontenut.
20. E-mail mingħand Claudette Abela Baldacchino, President tal-Għaqda Nisa Laburisti, li fiha qed tistieden rappreżentanza mill-Kunsill sabiex tattendi għal laqgħa bit-tema 'Women – Leaders in an evolving society' li saret nhar il-Ġimgħa 22 ta' Awwissu 2014. Il-Kunsill innota l-kontenut.
21. Ċirkulari mill-Assoċjazzjoni tal-Kunsilli Lokali li fiha qed tinforma lill-Kunsilli li l-Awtorita' ta' Malta dwar ir-Riżorsi qed toffri laqgħat informattivi b'xejn għall-pubbliku rigward l-effiċjenza tal-enerġija effettiva. Il-Kunsill innota l-kontenut.
22. E-mail mingħand Daphne Caruana, kuratur tas-siti arkeoloġiċi li nsibu fix-Xagħra, li fiha qed titlob il-permess tal-Kunsill sabiex rappreżentanti ta' *Heritage Malta* jkunu jistgħu jagħtu *talk* lill-anzjani li jattendu fiċ-Ċentru tagħhom ta' matul il-jum dwar attivita' bit-tema 'Kliem ix-Xiħ' li ser issir nhar l-Erbgħa 3 ta' Settembru 2014 fil-Mithna Ta' Kola. Il-Kunsill ma sabx oġġezzjoni li ssir *talk* lill-anzjani li fiha tingħata promozzjoni lil din l-attivita'.

23. Ittra minghand Shawn Sultana, Segretarju tax-Xagħra United Football Club, li fiha qed jiġbed l-attenzjoni tal-Kunsill dwar il-livell tal-hamrija li qed jintefa' fl-għalqa ta' maġenb il-grawnd tal-futbol fi Vjal it-Tmienja ta' Settembru bħala parti mill-proġett 'Network of Leisure Parks in Xagħra'. Il-Kunsill innota l-kontenut.
24. Ittra minghand Salv Sammut, Segretarju tal-Għaqda Poeti Maltin, li fiha qed jitlob il-kollaborazzjoni tal-Kunsill fl-organizzazzjoni ta' attivita' bit-tema 'Lejla ta' Qari ta' Poeziji'. Din l-attivita', b'tema letterarja u intiza biex thegġeg lin-nies prezenti halli jaqraw poeziji miktubin minnhom stess, tista' wkoll tinkludi t-talent li kull cittadin tal-lokalita' jista' joffri. Il-Kunsill innota l-kontenut.
25. Ittra minghand Audrey Testaferrata de Noto, Direttur ta' Transport Malta, li fiha qed tinforma lill-Kunsill li Transport Malta ma sabitx oġġezzjoni biex it-toroq 28 ta' April 1688 u l-ewwel parti ta' Triq il-Knisja jkunu temporanjament *one way* bejn il-11 ta' Awwissu u t-13 ta' Settembru 2014. Dan bil-għan li ma ssirx hsara lill-armar tal-festa. Il-Kunsill innota l-kontenut.
26. E-mail minghand Monica Lamorgia, rappreżentanta tal-Assoċjazzjoni Kulturali 'Abissinia' fir-Regjun ta' Abruzzo fl-Italja, li fiha qed tinforma lill-Kunsill bi proġett qed ikun ko-ordinat minn din l-Assoċjazzjoni u parzjalment iffinanzjat mill-programm 'Europe for Citizens' tal-Unjoni Ewropea. Il-Kunsill qabel li għandna nitolbu aktar informazzjoni dwar dan il-proġett.
27. E-mail minghand Rita Cassar, *Assistant Librarian*, li fiha qed tinforma lill-Kunsill li l-aġenzija 'Malta Libraries' qed torganizza korsijiet għal-librara kollha ta' Malta u Għawdex sabiex dawn ikunu aġġornati bit-tibdiliet kollha li ser iġġib magħha s-sistema l-ġdida kompjuterizzata tal-libreriji. Dan il-kors ser isir bejn it-Tnejn 15 u l-Ġimgħa 19 ta' Settembru 2014 u għalih, għan-nom tal-Kunsill Lokali tax-Xagħra, ser tattendi l-*Assistant Principal* u librara, Josephine Sultana.
28. E-mail minghand il-grupp 'Animal Guardians Malta' li fiha dan il-grupp qed jistieden lis-Sindku u/jew rappreżentant tal-Kunsill Lokali sabiex jattendi għal attivita' li ser issir nhar il-Ġimgħa 29 ta' Awwissu 2014 bil-għan li titqajjem kuxjenza dwar annimali mitluqa. Il-Kunsill innota l-kontenut.
29. E-mail mill-Fondazzjoni Nazareth li fiha qed tinforma lill-Kunsill li ser tiġi organizzata maratona televiżiva ta' t-nax-il siegħa bit-tema 'Bis-Saħħa ta' Kulhadd' nhar il-Ħadd 7 ta' Settembru 2014. Din il-Fondazzjoni volontarja toffri kenn lil tletin persuna bi bżonnijiet speċjali fi tlett idjar differenti fiż-Żejtun. Il-Fondazzjoni qed

titlob lill-Kunsill sabiex jikkontribwixxi finanzjarjament favur din il-kawża gusta. Il-Kunsill innota l-kontenut.

30. Ċirkulari mill-Assoċjazzjoni tal-Kunsilli Lokali li fiha qed tinforma lill-Kunsill li l-laqgħa plenarja tal-Kunsilliera ser issir nhar is-Sibt 18 ta' Ottubru 2014 filwaqt li l-laqgħa għas-Sindki u l-Viċi Sindki ser issir nhar il-Ġimgħa 7 u s-Sibt 8 ta' Novembru 2014. Il-Kunsill innota l-kontenut.
31. Ittra mingħand Mro. Joseph Grech FLCM, Direttur Mużikali tal-*Gozo Youth Wind Band & Orchestra*, li fiha qed jinforma lill-Kunsill li lejn l-aħħar ta' Settembru 2014 ser jiġi organizzat Kunċert f'Marsalforn bit-tema 'Opera vs Pop Under the Stars'. Dan ser isir bħala parti mill-attivitajiet organizzati fi tmiem is-Sajf 2014. Mro. Grech qed jitlob il-kollaborazzjoni tal-Kunsill f'dan l-avveniment billi jhallas parti mill-ispejjeż tal-logistika, liema somma tammonta għal € 500. Il-Kunsill qabel li din it-talba għandha tiġi diskussa fil-laqgħa li jmiss.
32. Ittra mingħand Nikol Baldacchino, Segretarju Eżekuttiv tal-Kunsill Lokali tas-Sigġiewi, li fiha qed jinfurmana li l-Kunsill tas-Sigġiewi ser jorganizza l-attività 'Festa Gheneb' nhar is-Sibt 23 ta' Awwissu 2014 mis-7.00pm 'il quddiem fil-Pjazza tal-istess lokalita'. Din l-attività qed tkun organizzata bil-kollaborazzjoni tal-Awtorita' Maltija dwar it-Turiżmu, is-Segretarjat Parlamentari għall-Gvern Lokali u s-Segretarjat Parlamentari għall-Agrikultura, is-Sajf u Drittijiet tal-Annimali. Il-Kunsill innota l-kontenut.
33. Ittra mingħand Chris Galea MA KM, Kavallier tal-Grazzja Magistrali SMOM, li fiha qed jirringrazzja lill-Kunsill Lokali tax-Xagħra għall-għajnuna u x-xogħol li għamel fil-kampanja ta' gbir ta' hwejjeġ użati tas-sajf biex jintbagħtu fil-missjoni tal-Ghana nhar is-Sibt 9 ta' Awwissu. Il-Kunsill innota l-kontenut.
34. Ittra mingħand Carmel Attard, Segretarju tax-Xagħra Boċċi Club, li fiha qed jiġbed l-attenzjoni tal-Kunsill dwar it-toilet pubbliku li hemm fil-*playing field* tal-lokalita' tagħna. Is-Sur Attard qed jitlob lill-Kunsill sabiex ix-Xagħra Boċċi Club jieħu f'idejha it-tmexxija ta' dan it-toilet pubbliku peress li qed ikun allegat li dan il-post ilu għal dawn l-aħħar xhur żdingat u mitluq għall-aħħar. Is-Sindku qal illi meta l-Kunsill għadda l-kamra li hemm biswit it-toilet lix-Xagħra United Football Club, dan kien sar bil-kundizzjoni li l-club jieħu hsieb dan it-toilet. Il-Kunsill qabel li għandna nkellmu lil Shawn Sultana, is-Segretarju tax-Xagħra United Football Club, biex naraw jekk humiex lesti li jkomplu jieħdu hsieb dan it-toilet kif kien il-ftehim originali mal-Kunsill.

35. Ittra minghand Carmel Attard ta' 38, Triq Mikiel Farrugia, sabiex Triq il-Knisja tibqa' *one way* b'mod permanenti. Is-Sur Attard propona li din is-sena din is-sistema għandha tibqa' fis-sehh sal-aħħar ta' Dicembru biex naraw xi żviluppi ser ikun hemm. Il-Kunsill ma aċċettax din it-talba.
36. E-mail minghand Kenneth Gambin, *Chief Executive Office* ta' Heritage Malta, li fiha qed jistieden lill-Kunsilli Lokali sabiex jorganizzaw mawra kulturali għal żewġ wirjiet kbar matul din is-sena. Dawn iż-żewġ wirjiet ser isiru b'rabta mal-anniversarji politiċi ewlenin li jaħbtu matul din is-sena. Il-Kunsill innota l-kontenut.
37. E-mail minghand Mario Camilleri, *Events Administrator and Organiser* tal-Kunsill Lokali ta' Had-Dingli, li fiha qed jinforma lill-Kunsill li nhar l-Erbgħa 10 ta' Settembru 2014, il-Kunsill Lokali ta' Had-Dingli ser jorganizza hargħa kulturali f'Għawdex għall-anzjani li jattendu fiċ-Ċentru tagħhom ta' matul il-jum. Is-Sur Camilleri qed jitlob lill-Kunsill Lokali tax-Xagħra sabiex dawn l-anzjani jingħataw trattament fiċ-Ċentru ta' Matul il-Jum tagħna. Il-Kunsill qabel li ssir din l-attivitá'.
38. E-mail minghand Glenn Farrugia, rappreżentant tal-Fondazzjoni *Valletta 2018*, li fiha qed jistieden delegazzjoni mill-Kunsill sabiex tattendi għall-Konferenza bit-tema 'Dialogue in the Med' li ser issir nhar il-Ħamis 4 u l-Ġimgħa 5 ta' Settembru 2014 fl-Universita' ta' Malta (Valletta Campus). Il-Kunsill innota l-kontenut.
39. E-mail mill-Uffiċċju tal-Prim Ministru li fiha qed jistiednu lil rappreżentant tal-Kunsill sabiex jattendi għal Konferenza bit-tema 'Effiċjenza fil-Hidma tal-Gvern' li ser issir nhar il-Ħamis 4 ta' Settembru 2014 fid-9am fis-Sala tal-Ministeru għal Għawdex. F'din il-konferenza ser tingħata informazzjoni dwar il-hidma tal-Gvern rigward is-simplifikazzjoni u t-tnaqqis tal-burokrazija. Il-Kunsill innota l-kontenut.
40. Memo 23/2014 maħruġ mid-Dipartiment tal-Gvern Lokali dwar manuntenzjoni tas-sinjali u *markings* tat-toroq u tas-*sleeping policemen* fil-lokalitajiet. Id-Dipartiment qed ježiġi li dawn is-sinjali tat-toroq ikunu konformi ma' *standards* nazzjonali u internazzjonali. Il-Kunsill innota l-kontenut.
41. Memo 24/2014 maħruġ mid-Dipartiment tal-Gvern Lokali dwar applikazzjonijiet pendenti quddiem l-Awtorita' ta' Malta għall-Ambjent u l-Ippjanar (MEPA). Is-Segretarji Eżekuttivi qed ikunu mitluba sabiex sal-Ġimgħa 19 ta' Settembru 2014 jissottomettu lid-Dipartiment tal-Kunsilli Lokali lista ta' permessi pendenti li l-

Kunsilli rispettivi tagħhom għandhom quddiem din l-Awtorita'. Il-Kunsill innota l-kontenut.

42. E-mail minghand Nadia Tagliaferro, *data analyst*, fi hdan il-kumpanija *Greenpak*, li fiha bagħtet il-mid-yearly report tas-sena 2014 dwar il-ġbir tal-iskart fil-lokalita' tagħna. F'dan ir-rapport, jidher li l-lokalita' tagħna giet klassifikata fis-36 post mit-38 lokalita' li fihom tingabar din l-informazzjoni. Is-Sindku Joe Cordina propona u l-Kunsill qabel li għandna nitolbu laqgħa ma' rappreżentanti tal-*Greenpak* sabiex naraw x'passi jistgħu jittiehdu biex intejbu l-klassifika tagħna.
43. E-mail minghand Victor John Borg, rappreżentant tal-kumpanija *Provoque Group*, li fiha qed jitlob *in-no objection* tal-Kunsill sabiex il-kumpanija tiegħu tkun tista' torganizza festival bl-isem 'Sunscape' bejn il-Ġimgħa 5 u t-Tnejn 8 ta' Settembru 2014 fil-bajja tar-Ramla l-Hamra. Il-Kunsill qabel li għandna nagħtu din *in-no objection*.
44. Ittra minghand Emmanuel Spiteri f'isem l-Għaqda tan-Nar Festa Marija Bambina li fiha din l-Għaqda qed titlob il-kollaborazzjoni tal-Kunsill fl-organizzazzjoni tas-sitt edizzjoni tas-show pirotekniku 'Flames of Victory' li ser isir nhar il-Hadd 7 ta' Settembru 2014, lejliet il-festa, fl-inħawi tal-Għolja tan-Nuffara. Il-Kunsill qabel li jikkollabora f'din l-attività' bi spiza li ma teċċedix is-somma ta' € 800.
45. Ittra iffirmata minghand Joseph Bajada u Christian Magrin f'isem il-Grupp 'Odissini' li ha sehem fil-Logħob taż-Żgħażaġh li sar nhar il-Hadd 17 ta' Awwissu 2014 li fiha qed jallegaw imġiba skorretta u mhux professjonali min-naħa tas-Sur Joe Louis Xiberras li kien qed jippreżenta dan il-logħob. Is-Sindku Joe Cordina propona u l-Kunsill qabel li għandna nibagħtu kopja ta' din l-ittra lis-Sur Xiberras u nitolbuh il-kummenti tiegħu.
46. E-mail minghand Dr. Evangelista Leuzzi, ko-ordinatur tal-proġett *NeMo* li fih l-Kunsill Lokali tax-Xagħra huwa msieheb, li fih qed jagħti dettalji dwar proġett ta' skambju kulturali għaż-żgħażaġh. Il-Kunsill qabel li għandna niċċekkjaw eżatt fiex jikkonsisti dan il-proġett u x'jinvolvi eżatt qabel tittiehed deċiżjoni definittiva dwaru.

Il-Kunsilliera Maria Grima irtirat mil-laqgħa fit-8.15pm.

### **Ilmenti mir-residenti:**

1. Talba mingħand Eugenio Mifsud ta' 94, Triq Franġisk Camilleri, sabiex jitwitta passagġ bis-siment fuq ir-riħ ta' Triq l-Għejun. Il-Kunsill qabel li dan ix-xogħol għandu jsir.
2. Talba mingħand Martin Attard ta' 'Merħba', Triq il-Mithna, sabiex tiġi installata bozza ġdida ma' garaxx li għandu fi Triq Franġisk Camilleri. Il-Kunsill qabel li din il-bozza għandha tiġi installata.
3. Talba mingħand Lorry Refalo ta' 'Marija House', Triq Sant'Anton, sabiex jergħu jinżebgħu l-kaxxi tal-parking fejn il-belvedere ta' San Marzjal. Il-Kunsill qabel ma' dan.
4. Talba mingħand Joe Incorvaja ta' 'Ix-Xaghri', Triq Sruġ, sabiex titrangà r-rampa tar-residenza tiegħu bis-siment. Il-Kunsill qabel li dan ix-xogħol għandu jsir.
5. Talba mingħand John Galea ta' 74, Triq it-Tigrija, sabiex isiru sinjali li jipprojbixxu l-ipparkjar faċċata tar-residenza tiegħu. Il-Kunsill qabel li għandna nitolbu lis-Sur Galea sabiex iġib l-approvazzjoni mingħand is-sid tar-residenza tal-faċċata tiegħu.
6. Talba mingħand Fortunato Buhagiar ta' 51, Triq Parisot, sabiex tiġi installata bozza ġdida ma' post li għandu fi Triq il-Pergla. Peress li f'din it-triq m'hemmx sistema tal-elettriku, il-Kunsill qabel li għandna nirreferu din it-talba lill-Korporazzjoni Enemalta.
7. Talba mingħand Francis Xavier Azzopardi ta' 'Margherita', Triq Patri Matthew Sultana, sabiex isiru sinjali li jipprojbixxu l-ipparkjar madwar metru fuq kull naħa tal-garaxx maġenb ir-residenza numru 104A fi Triq it-Tigrija. Il-Kunsill qabel li għandna nirreferu din it-talba lil Transport Malta.
8. Talba mingħand Joe Attard Tabone ta' 23, Triq Jannar, sabiex titrangà l-bankina li hemm maġenb il-Kazin tal-futbol fi Triq l-Arcipriet Ġużepp Diacono. Il-Kunsill qabel li dan ix-xogħol għandu jsir.
9. Talba mingħand Pawlu Teuma ta' 73B, Triq Ta' Ġorf, sabiex jitrangà ħajt imwaqqa' fi Triq Għajn Hōsna. Ir-resident qed jitlob li jingħata l-materjal u x-xogħol ser jagħmlu hu. Il-Kunsill qabel ma' dan.
10. Talba mingħand il-Viċi Sindku Aaron Agius sabiex jitrangà l-*fence* tal-*playground* li hemm fiċ-Ċentru Ġesu' Nazzarenu peress li qiegħed fi stat ħażin hafna. Il-Kunsill

qabel li għandna niffinanzjaw il-materjal biex iċ-Ċentru tan-Nazzarenu jkun jista' jagħmel ix-xogħol.

11. Talba mingħand Michael Bajada ta' Bajada House, Vjal it-Tmienja ta' Settembru, sabiex issir *reserved parking bay* għad-*disabled* quddiem il-garaxx tar-residenza tiegħu. Il-Kunsill qabel li għandna nirreferu din it-talba lil Transport Malta.
12. Talba mingħand Coronato Sultana ta' 'Holy Family', Triq Ġużeppi Bajada, sabiex isiru sinjali li jipprojbixxu l-ipparkjar matul iż-żewġ naħat tal-ewwel parti ta' Triq Bullara peress li t-triq hija dejqa hafna. Il-Kunsill ma aċċettax din it-talba minhabba li ser tohloq inkonvenjent lir-residenti.
13. Talba mingħand Charlie Christ Abela ta' 'San Gabriel Apartments', Block A Apartments, 1, Triq Ġdida fi Triq l-Ghejun sabiex isiru sinjali li jipprojbixxu l-ipparkjar fi sqaq fi Triq Ta' Ġorf. Il-Kunsill qabel li għandna niċċekkjaw x'tinvolvi eżatt din it-talba.
14. Talba mingħand Frances Attard ta' 15, Triq il-Knisja, sabiex isir is-siment madwar il-post tiegħu fl-istess triq. Il-Kunsill qabel li dan ix-xogħol għandu jsir.
15. Ilment mingħand Emmanuel Caruana ta' 'Saint Peter & Saint Paul Court', Triq Ġużeppi Grech, dwar is-sitwazzjoni ta' hmieg li hemm fl-aħħar parti tal-istess triq. Milli jidher, dan il-hmieg huwa dovut għall-fatt li hafna residenti qed joħorġu l-iskart domestiku tagħhom fi granet u hinijiet li fihom ma jsirx ġbir ta' skart. Fid-dawl ta' dan, ir-resident qed jitlob li titwaħħal CCTV Camera b'mod temporanju bil-għan li tissolva din il-problema. Il-Kunsill qabel ma' dan.
16. Talba ta' Salvu Vella ta' Triq Liberat Grech sabiex issir rampa bis-siment fit-telgħa tal-Ghejun. Il-Kunsill qabel li dan ix-xogħol għandu jsir.
17. Talba mingħand Joe Bajada ta' 'Madonnina', Vjal it-Tmienja ta' Settembru, sabiex fil-granet tal-festa ta' Marija Bambina, isir it-tindif tal-għalqa li hemm fl-Għar ta' Ghejzu peress li fiha jintefa' hafna hmieg u fdalijiet tal-ikel. Il-Kunsill qabel li għandna nżidu dan ix-xogħol mal-lista ta' toroq li għandhom jiġu mnaddfa matul il-jiem tal-festa.
18. Talba mingħand Francis Grech ta' 22, Triq Ghajn Qamar, sabiex jiġu estiżi s-sinjali li jipprojbixxu l-ipparkjar li hemm faċċata ta' garaxx li għandu fi Triq Liberat Grech. Il-Kunsill qabel li għandna nirreferu din it-talba lil Transport Malta.

19. Talba mingħand ir-residenti li joqogħdu fl-ewwel parti ta' Triq John Otto Bayer sabiex titrangà l-bankina t-twila li hemm f'din it-triq. Il-Kunsill qabel ma' dan.
20. Talba mingħand David Attard ta' 84, Pjazza l-Vitorja, sabiex issir estensjoni tas-sinjali li jipprojbixxu l-ipparkjar man-naħa ta' garaxx li għandu fil-bidu ta' Triq it-28 ta' April 1688. Il-Kunsill qabel li għandna nirreferu din it-talba lil Transport Malta.
21. Talba mingħand Frances Bajada ta' 18A, Triq Jannar, sabiex titrangà r-rampa li hemm mal-garaxx tas-Sur Joseph Bonello fil-bidu ta' din it-triq. Il-Kunsill qabel li għandna nkellmu lil Joseph Bonello biex naraw x'inhu l-aħjar li għandu jsir.
22. Talba mingħand il-Viċi Sindku Aaron Agius sabiex il-bank li riċentament inqala' minn quddiem *The Coronation Bar* fi Pjazza l-Vitorja jitwahħhal x'imkien iehor fil-qrib b'mod permanenti. Il-Kunsill qabel ma' dan.

Il-Kunsillier Dr. Joseph Attard irtira mil-laqgħa fit-8.30pm.

Il-Kunsillier Dr. Kevin Cutajar staqsa dwar it-*traffic management plan* li saret riċentament fi Pjazza Sant'Anton. Huwa qal li sa fejn jaf hu, fil-laqgħa tal-Kunsill, qatt ma ġie diskuss li ser jitneħħa xi *parking* minn din il-pjazza. Is-Sindku Joe Cordina wieġeb li din il-materja ilha tiġi diskussa għal diversi xhur u kien hemm qbil unanimu li din it-*traffic management* kif approvata minn Transport Malta tiġi implimentata. Mhux talli hekk iżda talli kien hemm insistenza għal diversi drabi biex dan il-*management plan* jiġi attwat. Is-Sindku qal li kull min tkellem miegħu dwar din it-*traffic management* kellu kummenti pożittivi dwarha u allura ma jistax jifhem għalfejn il-materja qed titqajjem f'dak il-hin meta tnejn mill-Kunsilliera ma kinux preżenti. Is-Sindku qal li ċertament hemm terzi persuni li kellhom interess li kollox jibqa' kif kien iżda hu ħass li kien fl-interess tal-lokalita' tagħna li din il-pjazza ikollha *traffic management plan* adegwata u professjonali biex ikun hemm *flow* aħjar tat-traffiku f'din iż-żona. Is-Sindku Joe Cordina kompli li din il-materja ġiet diskussa diversi drabi u l-pjanta ġiet ukoll iċċirkolata għall-benefiċċju tal-Kunsilliera kollha.

### **Approvazzjoni tal-pagamenti**

Il-Kunsill approva unanimament il-pagamenti annessi mal-minuti.

### **Aġġornament**



Il-Kunsill iddecieda li l-laqgħa li jmiss għandha ssir nhar it-Tnejn 22 ta' Settembru 2014 fil-5.30pm b'agenda li tkun komunikata aktar 'il quddiem.

Il-laqgħa spiccat fid-8.50pm.

**Joe Cordina**  
**Sindku**

**Ivan Attard**  
**Segretarju Eżekuttiv**